

# اخلاص عمل

تحریر: محمود رضا جہلمی چیف ائی یہودت روزہ "صلائے مسلم" جہلم

اسلام اپنے تمام عقائد، عبادات اور اعمال میں اخلاص کو آخری عنایت قرار دیتا ہے۔ توحید جو اسلام کا بنیادی پتھر ہے، اس میں اخلاص کا اتنا زبردست مطالبہ کرتا ہے کہ اس میں رائی کے دانے کے برابر ملاوٹ اور نہال خانہ خیال میں بھی غیر اللہ کے تصور کو برداشت نہیں کرتا۔ عقیدہ رسالت میں بھی اس قسم کا زبردست اخلاص لازمی قرار دیا۔ عقیدہ توحید میں جس طرح شرک ناقابل معافی ظلم ہے اسی طرح حضور اقدس گی سنت میں بدعت کو گمراہی اور اس گمراہی کو فی الواقع ٹھہریا گیا ہے۔

اخلاص کا تقاضا یہ کہ ہر مسلمان صدق دل سے یہ ایمان رکھے کہ اللہ احکم الخاکین کا نات کا مطلق العنان حکمران ہے۔ وہی اس بات کا حق رکھتا ہے کہ اس کیلئے تو انہیں پر مشتمل ضابطہ حیات مقرر کرے۔ وہ اس بات پر بھی پچ دل سے ایمان رکھے کہ اس کے مقرر کردہ ضابطہ حیات سے بہتر کوئی طریقہ کار ممکن ہی نہیں۔ پھر پچ دل سے یہی ایمان رکھے کہ رسول ﷺ نے اللہ تعالیٰ کے مقرر کردہ ضابطہ حیات پر جس طرح عمل کر کے اپنا اسوہ حسنہ قائم کیا ہے آپ کی شریعت کہا جاتا ہے، اس سے بہتر طور پر اس ضابطہ حیات پر عمل ممکن ہی نہیں تھا۔ یہ عقائد کے اخلاص کے نمونے ہیں۔ قرآن مجید ان سارے مطالب کو ﴿مخلصین لہ الدین﴾ کے ذریعے بیان کرتا ہے۔

قرآن مجید میں مسلم حنفی کا بیان ہوا ہے یعنی ایسا مسلم جس کا دھیان کسی بھی وقت کسی مرحلہ میں اور کسی بھی حالت میں اخلاص سے خالی نہ ہو۔ مثلاً اگر وہ راستے میں سے ایک کاٹا بھی اٹھائے تو وہ اس لئے اٹھائے کہ ایسا کرنے کا حکم رسول اللہ نے دیا تھا۔ اور اس سے اللہ تعالیٰ راضی ہوں گے۔ اخلاص عمل یہ ہے کہ ہر عمل نبی اکرم گی کی سنت کے تحت ہو اور اس کی غرض اللہ تعالیٰ کی رضا جوئی ہو۔ رضائے الہی کے حصول کی نیت ہی اخلاص کہلاتا ہے۔ حدیث شریف (انما الاعمال بالنبیات) کا یہی مفہوم ہے۔ عمل کے پیچھے وجودہ اور ارادہ کا فرمہا ہوتا ہے، وہی فیصلہ کن حیثیت رکھتا ہے۔ قربانی کے متعلق قرآن مجید میں مذکور ہوا ہے کہ ”گوشت اور خون اللہ تعالیٰ کو نہیں پہنچتا بلکہ صرف تقوی اللہ تعالیٰ کے نزدیک فیصلہ کن شے ہے۔“ یہی تقوی نیت اور جذبہ ہے۔ تقوی اللہ تعالیٰ سے ڈر جانا ہے۔ کوئی بھی عمل یا اقدام کرنے سے پہلے یہ دیکھنا اور سوچ لینا کہ کہیں اس سے اللہ تعالیٰ ناراض تو نہ ہو جائیں گے اور اس ناراضگی سے ڈر کر اس عمل سے باز رہ جانا ہی تقوی لوگوں کا کام ہے۔ اخلاص عمل کا آخری درجہ یہ ہے کہ مسلم کو ایک فائدہ حاصل ہو سکتا ہے مگر وہ اس سے، اس لئے دستبردار ہو جاتا ہے کہ اس کا حصول اللہ تعالیٰ کے نزدیک پسندیدہ نہیں ہے۔

سود، بیشہ ہی انسانوں کیلئے پرکشش رہا ہے۔ یہ ایسا فائدہ ہے جو بہت آسانی سے حاصل ہو سکتا ہے۔ موجودہ زمانے میں تو اس کے حصول کی ترغیب دینے کیلئے پروپیگنڈے کی زور دار مہماں چالائی جاتی ہیں گرچہ مخلص مسلمان اس کی طرف آنکھ اٹھا کر بھی نہیں دیکھتا کیونکہ اس کا رب تعالیٰ اس کو حرام ٹھہرا تا ہے۔

اخلاص عمل کی ضروری کاری ہے۔ قرآن پاک ”سورۃ الماعون“ میں ﴿هُمْ يَرَوْنَ النَّاسَ﴾ کے کلمات کے ذریعے، اس کی نہ ملت آئی ہے۔ میدانِ حشر میں کئی مجاہدین کا جہاد، کئی علماء کا علم و عوظ، کئی اخنیا کی سخاوت اور کئی ازکیا کی نسخاوت مسٹر کرد کر دی جائے گی کہ وہ لوگوں کو دکھانے کیلئے تھا۔ مجاہد نے جہادِ توفی نسبیل اللہ ہی کیا تھا لیکن اس کی غرض یہ تھی کہ وہ اس کے ذریعے اپنے رب تعالیٰ کی رضا چاہتا ہے بلکہ یہ تھی کہ عوام اسے بہادر کہیں گے، یوں یہ سب سے بڑا عمل رائیگاں جاتا رہا۔ دکھلواد بھی ایک احتجاجہ فضل ہے ریا کار بردا نادان ہوتا ہے۔ سخاوت دونوں طرح پر درست ہے، ”سر اولانیہ“، ”اگرچہ، سخاوت پوشیدہ کرے اور نیت اللہ تعالیٰ کی رضا جوئی ہو تو بھی جو لوگ اس کی سخاوت سے فضیل یاب ہو گے، اس کی سخاوت پر گواہ ہوں گے اور دنیا میں اس کی دریادی اور انسانِ دوستی کا ذکر خیر بہر حال کریں گے جس سے تنی کی شہرت ہوتی جائے گی۔ بات تو پھر وہی ہوئی کہ عوام میں وہ تجھی مشہور ہو گیا لیکن اس صورت میں اس کا اخلاص برقرار رہا اور وہ عند اللہ محدود ما جور ہے۔ اعلانیہ سخاوت بھی اگر اللہ تعالیٰ کی خوشبوتوی کی نیت سے ہو گی تو اللہ تعالیٰ بہر حال راضی ہوں گے کیونکہ اس سے دوسروں کو سخاوت کرنے کی ترغیب ہو گی جس سے اللہ تعالیٰ مزید خوش ہوں گے بلکہ اس کی قائم کر دہ نیک مثال کو اپنا کر جتنے لوگ راہ جو دو کرم اپنائیں گے، وہ صدقہ جاریہ کے طور پر اس کیلئے مستقل ذریعہ ثواب ہو گا۔

نمازوں خالصتاً ظاہری عمل ہے۔ یہ تو کسی طور پر بھی چھپ کر ادا نہیں ہو سکتی۔ وہ نمازی بڑا ہی نادان ہو گا جو اپنی نمازیں دکھلواد کیلئے پڑھتا ہے۔ نمازوں اللہ تعالیٰ کی رضا جوئی کیلئے پڑھے اور اسی جذبے سے مسجد میں جائے، رہتی شہرت تو خود خود میں مل جائے گی کہ فلاں صاحب بڑے نمازی ہیں۔ پس ہمیں تمام اعمال اس اخلاص نیت سے کرنا واجب ہیں کہ ان کے ذریعے ہم اپنے رب تعالیٰ کو خوش کر رہے ہیں۔ دعا، عبادت کا مغزبہ ہے۔ کچھ دعا میں تو نماز کا حصہ ہیں، مگر بندوں کی حاجات بے شمار ہیں۔ قرآن پاک اور حدیث شریف میں ہر قسم کی حاجتِ طلبی کیلئے دعا میں فرمائی گئی ہیں۔ وہ سب دعا میں اسی لئے سکھائی گئی ہیں کہ مسلمان ان کے ذریعے اپنے اللہ سے اپنی حاجات طلب کریں۔ دور رکعت نماز حاجت کا پڑھنا منسون ہے۔ نماز فرض کے بعد دعاوں کی قبولیت کی گھڑی ہوتی ہے۔ نمازِ عصر کے بعد جب فرشتے اللہ تعالیٰ کے حضور پیش ہوتے ہیں۔ تو اللہ تعالیٰ ان سے بطور خاص دریافت فرماتے ہیں کہ ان کے بندے ان سے کیا مانگتے ہیں اور فرشتوں کو گواہ بنا کر ان کی دعا میں قبول فرماتے

ہیں۔ لیکن یہاں یہ باریک نکتہ سامنے رہنا چاہیے کہ غرض نماز صرف اور صرف رضاۓ الٰہی کا حصول ہے۔ وہ بادشاہ راضی ہو گا تو بہت سا انعام بن مانگے ہی دے دے گا۔

بعض اہل علم و عمل عبادت بے ریاست بھی آگے جاتے ہیں اور فرماتے ہیں کہ اخلاق کی معراج یہ ہے کہ بندہ مخلص وہ ہوتا ہے جو اسی حد تک راضی برضا ہو جو رضاۓ الٰہی کے اٹ دعا بھی نہ کرے۔ مثلاً اگر وہ بیمار ہو تو اسے اپنے رب کی رضا سمجھئے اور شفای کی دعا بھی نہ کرے۔ اگر وہ بھوکا ہو تو اپنے رازق والک سے اپنی بھوک کا مد او بھی نہ طلب کرے۔ علیٰ ہذا القیاس اس سلسلے میں وہ حضرت ایوب علیہ السلام کی مثال پیش کرتے ہیں کہ وہ اپنی طویل علاالت کے دوران اس حد تک راضی برضا رہے کہ مبینہ طور پر ان کیڑوں کو پھر سے اٹھا کر اپنے زخموں میں رکھ دیتے جو زمین پر گرد پڑتے تھے۔ ہم نے اس روایت کی تا مقدور تحقیق کی ہے مگر یہ ایک بے اصل افسانہ ہے۔ قرآن میں ان کا دعاۓ صحت کرنا ثابت ہے۔ اسی طرح سیدنا موسیٰ علیہ السلام جب مدین پہنچ گئے اور شعیب علیہ السلام کی بکریوں کو پانی پلاچکے تو اپنی بھوک اور بے سر و سامانی کا حوالہ دے کر اپنے رب سے اس کے تدارک کی دعا کی۔ قرآن پاک میں یہ مضمون مفصل طور پر بیان ہوا ہے کہ اللہ تعالیٰ اپنے بندوں کے جان و مال میں نقصان کے ذریعے ان کا امتحان بھی ضرور لیتے ہیں اور ساتھ ہی واضح طور پر حکم دیا کرایے کسی بھی امتحان و آزمائش میں نماز خوب عاجزی کے ساتھ پڑھو۔ آزمائش و ابتلاء کے دوران کم ہمتی اور ناشکری نہ کرو۔ اس آزمائش کو نماز اور صبر کے ذریعے کاٹو۔ شکوہ شکایت نہ کرو۔ اپنی قسمت کو کوئے نہ دو اور جو جو مشکلات وارد ہوں ان پر ﴿اَنَّ اللَّهُ وَ اَنَا عَلَيْهِ رَاجِعُونَ﴾ کا ورد کرو۔ یہ سب کچھ کر کے ”واستعینوا“ کے حکم کے تحت اپنی مشکل کشائی بھی اللہ سے طلب کرو۔ حضرت زکریا علیہ السلام اور حضرت ابراہیم علیہ السلام نے عالم پیری میں اولاد کی دعا کی جبکہ ظاہری حالات کے بوجب بے اولادی مقدر ہی نظر آتی تھی۔ اور اس کا حوالہ بھی دیا گیا کہ اگر مریم کو بے موسم پھل ملتے ہیں تو ہمیں پیرانہ سالی میں اولاد بھی عطا ہو سکتی ہے۔ لقدر تو یہی ہے کہ پھل اپنے موسم میں ہی ملتے ہیں اور اولاد کے متعلق تقدیر تو عمر کا ایک خاص دور ہی ہے۔ مگر دونوں پیغمبروں نے تقدیر کے ظاہری فیصلے سے ہٹ کر دعا کی۔ سو ہم راضی برضا ہونے کی یہ معراج اس مفہوم میں قبول نہیں کر سکتے کہ بیماری میں دعاۓ صحت بھی نہ کی جائے۔ ہمیں ہر عبادت پر اجر و ثواب کے وعدے سے خوش کیا جاتا ہے اور جنت کی طلب کا سلیقہ سکھایا گیا ہے۔ مگر اس ضمن میں بھی ایک ایسی فکر کی پرورش کی جاتی ہے جو اسلام کی تعلیمات سے مطابقت نہیں رکھتی۔ غالب کا یہ شعر اسی ناقص مفہوم کا حامل ہے۔

طاعت میں تاندر ہے مئے و انگیجن کی لاگ دوزخ میں ڈال دے کوئی لے کے بہشت کو

اس شعر میں قائل کا مقصد یہ ہے کہ جنت کو کوئی اٹھا کر دوزخ میں ڈال دے تاکہ عبادت کرنے والے کے پیش نظر جنت کی شراب طہور اور شبد کا لائق نہ رہے۔ شاعر کہنا تو یہی چاہتا ہے کہ عبادت صرف رضاۓ الٰہی کے حصول کی خاطر ہونی چاہیے اور عابد کے سامنے دیگر کوئی مقصد نہیں ہونا چاہیے۔ مگر قرآن کریم اس فکر کی تائید نہیں کرتا۔ قرآن نے خود ایسی دعائیں سکھائی ہیں جو نماز میں پڑھی جاتی ہیں جن میں اپنے لئے، اپنے والدین کیلئے اور جملہ مومنین کیلئے دعائے مغفرت کی جاتی ہے۔ دوسری مسنون دعا یہ ہے۔ ”اَللّٰهُمَّ نَعِذُكَ بِرَبِّ الْجَنَّاتِ لَمَّا كُنْتُ بِهِ مُغْفِرَةً وَلَا هُنَّ مُغْفَرَةً“۔

ان دعاؤں پر نظر کریں تو اصلی بات یہ ہے مغفرت طلبی دراصل اللہ تعالیٰ کی رضا جوئی کا ہی نام ہے۔ لہذا اللہ تعالیٰ کی رضا جوئی نہیں ہے کہ بندہ اس سے اپنی مشکل کشائی کی درخواست نہ کرے یا اپنی حاجات اس کے دربار میں پیش نہ کرے۔ مغفرت جو حورہ قصور جنت کی صورت میں مشکل ہوگی، اسے رضاۓ الٰہی سے کوئی الگ نہ خیال کرنا چاہیے۔ قرآن نے یہ مضمون بھی شرح وسط کے ساتھ بیان کیا ہے۔ اللہ تعالیٰ اپنے فرمان بردار بندے سے فرمائیں گے ”تو اپنے رب کی طرف راضی برضا ہو کر آ جا۔ میرے بندوں میں شامل ہو جا اور میری جنت میں داخل ہو جا“، گویا راضی برضا ہونا تھا ہی اس لئے کہ اسے جنت بعطای ہو گی اس لئے حصول جنت کی دعا تھنا اور اپنی عبادت کے صلے میں اس کی طلب کسی بھی لحاظ سے اخلاص عمل کے منافی نہیں ہے۔ رضا جوئی کا مفہوم اس مثال سے اچھی طرح واضح ہوتا ہے۔ ہم اللہ کے دربار میں اپنی کوئی حاجت پیش کرتے ہیں مگر اللہ تعالیٰ اس کی قبولیت اس طرح نہیں فرماتے جس طرح ہم نے عرض کیا تھا بلکہ کسی اور طرح اسے شرف قبولیت بخستہ ہیں تو ہمیں ان کے اس فیصلہ پر بھی راضی اور شکرگزار ہی رہنا چاہیے۔ ایک شخص اولاد زیرین کی درخواست بارگاہ حمدیت میں پیش کرتا ہے۔ مگر بیٹی کے حصول کی دعا بھی ترک نہ کرے کیونکہ ترک دعا بایوی ہے اور ما بایوی کے عالم میں انسان رب سے دور اور ابلیس کے قریب ہوتا ہے۔ اس مسئلہ کا ایک اور پہلو بھی ہے۔ کہ کوئی شخص عبادت گزاری اس لئے اختیار کرتا ہے کہ اللہ تعالیٰ اس کی دنیوی حاجات پوری کر دیں تو یہ عکین غلطی ہے۔ ایسے لوگوں کیلئے سخت و عدید ہے۔ آخرت میں ان کا حصہ ختم کر دیا جاتا ہے۔ کیونکہ یہ عبادت گزاری لعجه اللہ نہ تھی۔ اس میں بے شک خشیت ہو مگر یہ خشیت اللہ تعالیٰ کی خوشنودی کیلئے نہ تھی بلکہ دنیوی اغراض کیلئے تھی اس لئے عند اللہ بے غرض نہ سمجھی جائے گی۔ آپ کہیں گے ابھی تو ہم نے یہ کہا ہے کہ مغفرت و جنت کی طلب عبادت کے اخلاص اور للہیت میں کوئی نقش نہیں پیدا کرتی۔ تو دنیوی اغراض کی طلب کیوں کر

اخلاص میں خلل ڈالتی ہے تو ہم نے نہیں کہا کہ دنیوی اغراض کی طلب نہ کرنا چاہیے بلکہ یہ کہا ہے کہ اولاً عبادت گزاری کے پیچھے ان اغراض کی طلب کا فرمانہ ہونا چاہیے۔ ثانیاً طلب دنیوی اغراض تک ہی نہ رہنا چاہیے بلکہ آخرت کی بھلائی کی درخواست بھی کرنی چاہیے۔ جبیق فعل انسانی اور بالخصوص جملہ اہل اسلام کی بھلائی تو ضرور ہی طلب کرنا واجب ہے۔

نیت ہی فیصلہ کن امر ہے۔ لباس تبدیل کرنا، بنانا اور صاف سحرار ہنا انسان کی ذاتی ضروریات میں داخل ہے۔ اب اگر ہم جمعہ کے دن اس نیت سے غسل کریں اور لباس تبدیل کریں کہ یہ حضور اقدس ﷺ کی سنت ہے تو یہ سارے عمل موجب رضاۓ الہیہ ہوگا۔ اور بدفن صفائی جو ہماری ذاتی ضرورت تھی وہ بھی تو بہر حال پوری ہو جائے گی۔

بیماری اور مقدمہ انسان کی جان کے لئے وبال ہے۔ ان حالات میں کوئی بھی شخص خوش نہیں رہ سکتا اور خود اللہ تعالیٰ بھی چاہتے ہیں کہ ان کا بندہ، ان سے بیماری سے نجات اور مقدمہ سے بریت کی دعا کرے اور ہمیں دعائیں سکھاتے ہیں۔ اگر بیماری یاد گیر مصائب و نواب میں بتلا رہنا ہی رضاۓ الہیہ کے حصول کا کوئی مفید طریقہ ہوتا تو یہ دعائیں نہ سکھائی جاتیں۔ (۱)

یا حسی یا قیوم بر حمتک استغیث۔ یا حلیم یا کریم، اللهم اشف مرضانا و مرضی المسلمین) اس لئے یہ کہنا کہ مصائب میں بتلا رہنا رضاۓ الہیہ پر راضی ہونے کا نام ہے۔ حدود غلط سوچ ہے تھی عقیدہ یہ ہے کہ بندہ شدائد کا مقابلہ صبر کے ساتھ کرے۔ کم ہمتی اور کم حوصلگی نہ کرے۔ نماز کا اہتمام پہلے سے زیادہ کرے اور اللہ تعالیٰ سے مدد طلب کرے اور نجات و شفاء کیلئے دعا کرے۔ جتنی مدت بیمار ہے، شکرگزاری میں کمی نہ کرے۔ بیماری یا کسی بھی گیر تھی کی حالت میں اپنی قسم کونہ کو سے بلکہ اسے اللہ کی طرف سے امتحان سمجھ کر اس میں کامیاب ہونے کی کوشش کرے۔ اب آگے دو حال ہیں۔ اول یہ کہ بیماری سے شفاء ہو گئی۔ دو میں کہ اسی حال میں موت آگئی۔ اگر تو اس نے بیماری شکرگزاری کے ساتھ کافی تھی تو راضی بر رضاہو کہ اللہ تعالیٰ کے حضور پیش ہو گا۔ اللہ اسے اپنے بندوں میں داخل کر کے جنت میں لے جائیں گے۔ اور اگر بیہی صحت یا بہادر ہو گیا تو یہ ثابت ہو گیا کہ اللہ تعالیٰ نے اس کی شکرگزاری، صبر و استقامت اور نماز کو قبول فرمائی کے صحت یا بکر دیا۔ گویا دونوں حالتوں میں رضاۓ الہیہ حاصل ہو گئی۔ اور اخلاص عمل ثابت ہو گیا۔

یہ عالم اسباب ہے۔ اللہ تعالیٰ کے بیمارے نبی علیہ السلام اور ہمارے آقا مولا حضرت محمد ﷺ کی حدیث مبارک ہے۔ ”ہر بیماری کا علاج ہے“ بیمار کو شفایابی کیلئے دعا اور دادوں سے کام لینا چاہیے۔ اور اسی طرح ہر بتلائے آلام کو رنج و الم سے گلوخاصلی کیلئے دعا کے ساتھ تدبیر و حکمت کو بھی بروے کار لانا چاہیے۔ اپنے تینیں حالات کے حرم و کرم پر نہ ڈال دینا چاہیے۔ حضور اقدس گی پوری حیات طیبہ اسی سبق سے معمور ہے۔ آپ نے اپنے تینیں ابو جہل کے ظلم و قسم کے حوالے نہ کر دیا تھا بلکہ

اس کے مقابلہ کی ہر تدبیر کی اور جب میدان بدر میں عالم اسباب میں میسر ساری قوت لاکھڑی کی تو سر سجدہ میں رکھ کر اس لسوzi سے دعا فرمائی کہ آسمان سے فرشتے مددکواترے۔ فتح کی بشارت پائی حتیٰ کہ جبریل نے وہ جگہیں بھی بتا دیں جو روسائے کفار کا مقتل بننے والی تھیں۔ قرآن مجید میں واضح حکم موجود ہے کہ دشمن کے مقابلے کیلئے تمام مادی و سائل اور اسباب جنگ مہیا کرو۔ لہذا اللہ تعالیٰ کی رضا نہیں کہ ہاتھ پاؤں توڑ کر بیٹھ رہا اور اپنی اس کمِ نعمتی کو توکل کا نام دے لو اور کار جہاں شیاطین کے حوالے کر دو۔

توکل کا یہ مطلب ہے کہ خبر تیز رکھا پنا      پھر اس کی تیز دھاری کو مقدر کے حوالے کر

مضاف زندگی میں جہاد کرنا اور اس جہان رنگ و بو میں وہ انقلاب برپا کرنا جو اللہ تعالیٰ کو پسند ہے اور اس پر ”صبغة الله“ چڑھانا ہی مرد مومن کی اولین و آخرین ذمہ داری ہے یہی انقلاب لانے کی کامیاب جہد و جهد حضور اقدس اُور آپ کے صحابہ کرام نے کی اور اس دنیا میں جیتے جی ”رضی اللہ عنہم و رضوا عنہ“ کا سٹیکیٹ پایا۔ لیکن یہ اعزاز و اکرام اور یہ فوز عظیم اپنے تیسیں بے حرم حالات کے ظالم تھیڑوں کے سپرد کر دینے سے نہیں ملتا۔ یہ فوز عظیم طاغوت سے نکرانے اور اسے مٹانے میں ہر متاع دنیا اور آخر کار سرمایہ جان عزیز بھی پیش کرنا پڑتا ہے اور پھر یہ کہنا بھی فرض ہے جان دی، دی ہوئی اسی کی تھی حق تو یہ ہے کہ حق ادا نہ ہوا۔

قرآن عزیز کی آواز سنئے ”(اللہ) وہ ہے جس نے اپنے رسول گوہدیت دے کر بھیجا تا کہ وہ (اس بہدیت یعنی اسلام کو) دیگر تمام ادیان پر غالب کر دے۔“ غور فرمائیے۔ یہ ہے وہ غرض و غایبت جس کیلئے ثبوت و وحی کے سلسلے قائم ہوئے تھے۔ اور یہ ہے وہ فریضہ جو اس امت و سلطے نے اس جہان میں انجام دیتا ہے۔ جن لوگوں نے یہ فریضہ سر انجام دیا، انھیں اس دارفانی سے رحمت سفر باندھنے سے پہلے ہی رضائے الہی کے پروانے مل گئے۔ اور جنت ان پر وا جب کر دی گئی۔ اور جنت کے ان وارثوں نے متاع دنیا میں سے اپنے لئے کیا پسند فرمایا؟ اور اپنے چیچھے اس مادی دنیا کا کیا ورثہ اپنے وارثوں کیلئے چھوڑا؟ ہم صرف ایک مثال پر اکتفا کریں گے۔ خلیفۃ الرسول سیدنا ابو بکر صدیقؓ اکبر دم و اپسیں اپنے فرزند عزیز کو بلاتے ہیں کہ ان کی وفات ہو جائے تو ان کا رہائشی مکان رج کران کے قرضے ادا کئے جائیں۔ ان کا کرتہ ہی ان کا کفن بنا لیا جائے۔ چنانچہ اس وصیت پر عمل ہوا اور چشم فلک نے یہ دل دوز منظر بھی دیکھا کہ امیر المؤمنین کے پاؤں ننگے رہ گئے تو ان پر گھاس ڈالی گئی۔ یہ ہے رضائے الہی کا تمغہ سینے پر بجانا۔ لوگ کہتے ہیں کہ تاریخ بحق مغرب یہاں قائم نہیں ہو سکتا۔ مگر ہم کہتے ہیں کہ تاریخ کا اپنا ہی یہ فیصلہ ہے کہ تاریخ اپنے آپ کو دھراتی ہے۔ اور اگر لوگوں کی بات ہی مان لی جائے تو پھر علام اقبال کا قول بھی حاضر ہے۔

وہ معزز تھے زمانے میں مسلمان ہو کر تم خوار ہوئے تارک قرآن ہو کر

ہر بندہ مومن پابند ہے کہ وہ خوبصورت اور پاکیزہ جہاں پیدا کرنے کی کوشش کرے جو رسول اللہ اور آپ کے اصحاب نے پیدا کیا تھا۔ اپنی غلطیوں کا اعتراف اور استغفار بھی اللہ تعالیٰ کی رضا جوئی کا ایک بڑا طریقہ کار ہے۔ جب ہم اعتراف جرم کرتے ہیں اور اللہ تعالیٰ سے معافی طلب کرتے ہیں تو دراصل ہم اس ناراضگی سے چھکا را چاہتے ہیں جو اللہ تعالیٰ کو ہمارے گناہوں کی وجہ سے ہوئی ہے۔ ہمارا استغفار قبول ہوا تو دراصل ہم پر اللہ تعالیٰ پھر سے راضی ہو گیا۔ اس لئے جملہ مومنین و مومنات کو کثرت سے استغفار کرتے رہنا چاہیے۔ مگر گناہوں سے بچنے کی تدبیر زیادہ افضل ہے۔ استغفار کی روایت یہ ہے کہ بندہ اپنے حق میں اللہ تعالیٰ کی خوشنودی حاصل کرے۔ قرآن مجید میں مذکور ہے کہ اگر بندہ مومن سے جہالت میں کوئی گناہ سرزد ہو جائے تو فوراً اس پر نادم ہو کر توبہ کرے اور نئے سرے سے عہد غلامی باندھے۔ تو اللہ تعالیٰ اس کی توبہ کو قبول فرمائیں گے اور اس پر حرم فرمائیں گے۔ لیکن یہ عہد بار بار نہ توڑنا چاہیے۔ جاننا چاہیے کہ عہد توڑنا نہایت ہی گناہ کا کام ہے۔ اور پھر یہ بات بھی یاد رہے کہ عہد توبہ اللہ حکم الماکین سے باندھا جاتا ہے۔ اس لئے باندھے گئے عہد کو بار بار توڑناحد درج گستاخی ہے۔ اس لئے گناہ کو عادت نہیں بنالینا چاہیے۔ گناہ سے اللہ تعالیٰ ناراضی ہو جاتے ہیں۔

رضا کے دو مفہوم ہیں۔ ایک یہ کہ بندہ اپنے اعمال و افعال کے ذریعے اپنے رب تعالیٰ کو راضی رکھنے کی سعی کرے۔ اس کا قرب حاصل کرنے کی جدوجہد کرے۔ جس کا طریقہ یہ بتایا گیا ہے کہ سجدے کرتے جاؤ اور قریب ہوتے جاؤ۔ سجدہ نماز فرض اور نوافل میں ہوتا ہے۔ سجدے کی وسیع تشریح یہ ہے کہ انسان اپنی پوری زندگی فرمان و احکام خداوندی کے سامنے سرگوٹ کر دے۔ دوسرا مفہوم راضی برضا ہونا ہے۔ یہ حصہ بڑا مشکل ہے اللہ تعالیٰ چاہتے تھے کہ سیدنا ابراہیم علیہ السلام اپنابیٹا اس کی رضا پر قربان کر دیں۔ یہ امتحان ان سے پہلے اور بعد کسی کانہ لیا گیا۔ خلیل الرحمن نے بیٹے کی گردان پر چھری چلا دی اور رہتی دنیا تک راضی برضا ہونے کی مثال قائم کر دی۔ کسی کا بیٹا نہ ہو اور وہ راضی برضا ہو تو یہ بھی عبودیت کا درجہ ہے۔ کسی کا جوان اکلوتا بیٹا مر جائے اور وہ بچہ بھی صابر و شاکر ہے تو یہ بھی راضی برضاۓ الہیہ ہونا ہے۔ مگر رضاۓ الہیہ کے مطابق اپنے ہاتھ سے بیٹے کی گردان پر چھری چلانا ذکر عظیم ہے اور راضی برضا ہونے کی معراج ہے۔

خلاصہ اس تحریر کا یہ ہے (ا) اخلاص عقائد توحید میں سے ہے۔ (ب) اخلاص عمل منت ہے (ج) اخلاص نیت رضاۓ الہیہ کا حصول ہے۔ (د) ہاتھ پاؤں توڑ کر بیٹھ رہنا توکل کے منافی ہے (ر) مصائب و نواسب میں دعا کرنا رضاۓ الہیہ کے منافی نہیں ہے۔ (ص) اسلام کو غالب کرنا فرض ہے۔

اخلاص بمعنی خالص ہونا، ملاوٹ سے پاک ہونا یہ ہے کہ عقیدہ توحید غیر اللہ کی ملاوٹ سے پاک ہو۔ اللہ باری تعالیٰ کی ذات، صفات، عبادات اور اختیارات میں غیر اللہ کی شرکت یا شراکت کا تصور بھی نہ آئے اور اخلاص رسالت یہ ہے کہ حضور اقدس گواں طرح مطاع مانا جائے کہ آپ کی سنت میں بدعت کو شامل نہ کیا جائے۔ اور آپ کی بات کے مقابلے میں کسی کی بات کو ترجیح نہ دی جائے۔

اخلاص بمعنی رضاۓ الہیہ کیلئے ہونا یہ ہے کہ ہر عمل صرف اور صرف اس لئے کیا جائے کہ اس سے ہمارا رب تعالیٰ راضی ہوگا۔ ہر عمل ریا سے پاک ہو۔ عبادات کا اخلاص توبہ کو معلوم ہے کہ وہ لوجہ اللہ ہوں لیکن غور کر کے دیکھیں تو معلوم ہو گا۔ کہ بندہ مومن کا ہر عمل ہی لوجہ اللہ ہوتا ہے۔ کیونکہ اس کی زندگی کا ہر فعل اس کے حکم کے تحت ہوتا ہے۔ مسلمان مزدور، مسلمان کسان اور مسلمان دکاندار، علیٰ ہذا القیاس میدان زندگی میں جہاں جہاں مرد مومن کا فرمایا ہے۔ اگر تو اس کی ساری کارروائی رزق حلال کمانے کی غرض سے ہے تو یہ پوری کارروائی عبادت میں داخل ہے۔ میدان زندگی کی کشاشی کے دوران نمازیں بھی پڑھی گئیں، روزے بھی رکھے گئے۔ اور رات تک حکن سے چور جب سو گیا تو سبحان اللہ، اس کا سونا بھی عبادت میں شمار ہوگا۔ یہ کتابِ احسان ہے۔ اب رزق کمانا اور رزق حلال کمانا کافر قبھی سمجھ لیں۔ اس سے آگے بندہ مومن کا رزق حلال ہے۔ ایک صرف رزق کماتا ہے۔ حلال حرام کی تمیز نہیں رکھتا۔ دوسرا رزق حلال تو کماتا ہے مگر اپنی جدوجہد کے دوران نماز روزہ کو بھول جاتا ہے۔ بندہ مومن حصول رزق حلال کی جدوجہد کے دوران نمازیں بھی پڑھتا ہے، روزے بھی رکھتا ہے۔ تینوں قسم کے اشخاص نے رزق تو ہر حال کمایا مگر پہلے کا رزق حرام کی کمائی ہوا جو ہر سزا کا مستوجب ہوگا۔ دوسرے کا رزق تو حلال تھا مگر ترک صوم و صلاۃ کی سزا کا حقدار ہوگا۔ تیسرا کا رزق بھی حلال ہوا اور اس کے کمانے کی ساری جدوجہد حتیٰ کہ سونا اور آرام کرنا بھی عبادت کے حکم میں داخل ہوا۔ اس نے اپنے رب تعالیٰ کی خوشنودی حاصل کر لی جو بڑی کامیابی ہے۔ اسی کو فلاح کہتے ہیں اسی کو فخر عظیم کہتے ہیں۔ رہا رزق تو وہ بھی مل گیا بلکہ اس میں اللہ تعالیٰ نے برکت بھی ڈال دی۔ رزق کی برکت بھی ایک بڑی ہی عجیب شے ہے۔ ایک نے ہزار روپیہ کمایا تو بیماری پر خرچ ہو گیا۔ دوسرے نے ہزار روپیہ کمایا تو مقدمے پر خرچ ہو گیا۔ تیسرا نے ہزار ہی کمایا پر اسے بیماری اور مقدمے سے اللہ نے محفوظ رکھا تو اس کے رزق میں برکت آئی کہ اس میں یہ ہنگامی خرچ نہ پڑے۔ یہ اللہ کا نصلح تھا کہ اس کا رزق نفع گیا۔ اور اس کی دیگر مفید ضروریات کیلئے کافی ہو گیا۔ برکت ایک غیر حسی شے ہے۔ ہم برکت ہتھیلی پر رکھ کر آپ کو دکھانیں سکتے پر یہ ہے ضرور اور اسے وہی لوگ محسوں کر سکتے ہیں جو اس پر ایمان رکھتے ہوں۔ رسول اللہ ﷺ کی حدیث ہے ”قسم کھانے سے مال تو بک جاتا ہے مگر برکت نہیں رہتی“۔

اس فرمان سے ظاہر ہے کہ برکت کوئی چیز ضرور ہے۔ اس کا اخلاص عمل سے گھر اربط ہے۔ ہو سکتا ہے یہ کفایت شعاراتی کا اثر ہو۔ نیک لوگ کفایت شعاراتی سے کام لیتے ہیں اپنے احوال وسائل احتیاط اور سلیقے سے کام میں لاتے ہیں اللہ کو بجزم و احتیاط پسند آتی ہے اور وہ اپنی جناب سے تھوڑے کو بہتا کر دیتا ہے۔

اخلاص کی دونوں مذکورہ بالاصورتیں روح اسلام ہیں انھی سے تو حیدر سالت اور اعمال صالحہ کا وجود برقرار رہتا ہے۔ جن میں فلاج دارین حاصل ہوتی ہے۔ جن سے سکون قلب کی دولت نصیب ہوتی ہے۔ جن سے زندگی میں رونق ہوتی ہے۔ جن سے ہمیں اپنے گرد و پیش میں رحمتوں کا نزول ہوتا نظر آتا ہے۔ انھی سے چہرے ہشاش بشاش رہتے ہیں۔ تو حیدر دلوں کو منور اور چیزوں کو خوبصورت کر دیتی ہے۔ سنت سے اعمال کی وہ دلگداز کوپلیں پھوٹتی ہیں اور وہ دربار پھول کھلتے ہیں جن سے بارگاہ اقدس سے مرجبی کی صدائیں آتی ہیں۔ اور اخلاص نیت سے ہماری پوری زندگی کی ساری کارروائی رضائے الہیہ کے حصول کا ذریعہ بن جاتی ہے۔ اور یہ سمجھ لینا بڑا ہی آسان ہے کہ جس پر اس کا رب تعالیٰ راضی ہو گیا۔ تو اسے اس دنیا اور اس دنیا میں سب کچھ مل گیا۔ ہم نے اس تحریر میں دین کے ساتھ ساتھ دنیا کے فائدوں کی طلب بھی درست تسلیم کی ہے مگر جو یان رضائے الہیہ کی ایک خاص دنیا ہے۔ یہ بندگان رب دین و دنیا کے تمام معاملات میں صرف اور صرف رضائے الہیہ کے طلبگار ہوتے ہیں۔ وہ اس طلب میں اتنے مگن ہو جاتے ہیں۔ کہ یہ طلب ان کی روح میں ڈھلن جاتی ہے۔

کہ بندہ مومن جب صرف رضائے الہیہ کی تلاش اپنا مقصد حیات بنا لیتا ہے تو یہ مقصد ایک غالب جذبہ بن کر اس کی دلگیر تمام خواہشات پر چھا جاتا ہے۔ میں نے دیکھا ہے کہ تاش کھلینے والے اپنے کھیل میں اتنے محبوتے ہیں کہ بھوک پیاس کا کچھ ہوش انھیں نہیں رہتا۔ حتیٰ کہ وہ کئی کئی گھنٹے پیشا بھی ضبط کئے بیٹھ رہتے ہیں۔ یہاں لئے ہوتا ہے کہ تاش کھلینے کا جذبہ ان پر اسقدر غالب ہوتا ہے کہ دلگیر تمام احساسات مت جاتے ہیں۔ ہم نے اپنے کئی بھائیوں کو مسجدوں میں اس محیوت و استغراق کے عالم میں اپنے رب سے دعا نہیں کرتے دیکھا ہے کہ انھیں یہ بھی معلوم نہیں ہوتا کہ سب نمازی جا پکے ہیں۔ آخر خادم کو انھیں یاد دلانا پڑا کہ اسے مسجد کے دروازے بند کرنا ہیں۔ تب کہیں جا کر ان کا یہ جذبہ ٹوٹا۔ میرا خیال ہے کہ جب بعض بندے صرف رضائے الہیہ کو اپنا مقصد وحید بنا لیتے ہیں تو نہیں ہوتا کہ وہ خواہشات سے پاک ہو گئے ہیں بلکہ یہ ہوتا ہے کہ انھیں ان کی یاد نہیں رہتی ہے۔ بہر حال یہ فرد سے فرد کا الگ الگ معاملہ ہے اور میرے پاس کوئی ایسی دلیل نہیں ہے جو اس پر جدت قائم کر سکے۔ البتہ قناعت کی صفت ایسی ہے جس کا حوالہ دیا جا سکتا ہے۔ قناعت میسر پر راضی ہونے کا نام ہے مگر زیادہ کی طلب قناعت کے منافی نہ ہے۔ کیوں کہ جہاں طلب ختم ہوتی ہے وہاں بے عملی رہ جاتی

ہے جبکہ بے کاری اور بے عملی اللہ کو محبوب نہیں ہیں۔ حضور قدسؐ نے ایک سال کا پیالہ تھی کہ کلہاڑی تیار کرادی کہ میدان عمل میں اس سے کام کرے اور رزق کائے اور دست سوال دراز نہ کرے۔ سوال، طلب ہے آپؐ نے اس کی طلب پر کلہاڑی نہیں چلائی تھی۔ بلکہ اس کی تیکمیل کے واسطے کلہاڑی کا ذریعہ مہیا فرمایا تھا۔ اس لئے رضاۓ الہیہ کے طلبگار توکل کے نام پر ہاتھ پاؤں توڑ کر نہیں بیٹھ رہتے اور نہ کسی کے سامنے دست سوال دراز کرتے ہیں۔ لوگوں کے اموال کھانا اور پیش بھر کر کھانا مگر خود کچھ نہ کرنا اور ملا اور مند توکل و صبر و رضا سجانا محض کم ہمتی ہے۔ جو شخص کسی بھی حوالے سے مال دیگران بلا سبب کھاتا ہے، اسے متوكل یا قانع نہیں قرار دیا جاسکتا۔ کوئی گدائے بنے نواز بazar گدا گری کرتا ہے تو گدا گر کھلاتا ہے۔ مگر بعض ہوشیار لوگ وہ کام کسی خاص مند پر بیٹھ کر تے ہیں تو متوكل اور صابر و شاکر بھی کھلاتے ہیں۔ شیخ سعدیؒ نے ایک حکایت لکھی ہے کہ کوئی بندہ جنگل میں ایک اپاچ لومڑی دیکھتا ہے اور سوچتا ہے کہ یہ کھاتی پیتی کہاں سے ہوگی۔ اتنے میں کوئی شیر اپنا شکار منہ میں لئے ادھر آگیا اور وہاں بیٹھ کر کھانے لگا۔ بہت کچھ کھا کر اس نے اپنی راہی مگر اتنا پچھو وہاں رہ گیا جس سے لومڑی نے بھی اپنا پیٹ بھر لیا۔ یہ دیکھ کر اس کی فکر نے پلتا کھایا۔ اور وہ بھی اسی جنگل میں مسکن گزیں ہو گیا۔ کہ اسے بھی اس لومڑی کی طرح غیب سے رزق ملے گا۔ مگر ایسا نہ ہوا اور جب جاں بلب ہوا تو غیب سے آواز آئی تو نے اپاچ لومڑی اور شیر دونوں دیکھے تھے۔ تو شیر بن شکار مار، خود بھی کھا اور اپا ہجھوں کو بھی کھلا۔ سو توکل، قناعت اور صبر و رضا کسی طور پر بھی بے عملی کا نام نہیں ہے۔ بے عملی، کاہلی اور کم ہمتی اللہ تعالیٰ کو ہر گز پسند نہیں۔ ہوس و ہوا کو الہ بنا لینا، ان معنی میں شرک ہے کہ لوگ احکام الہیہ کو چھوڑ کر ان سے مند موڑ کر، اپنے نفس کی خواہشات کے تحت کام کرتے ہیں۔ جبکہ رضاۓ الہیہ یہ ہے کہ احکام الہیہ کے تحت اپنی خواہشات کی تیکمیل کی جائے اور شیطانی خواہشات کو دبادیا جائے۔ کوئی شخص بھوکا ہو تو شکر گزار رہے۔ مگر ساتھ حصول طعام کیلئے محنت کرے اور جب مل جائے تو پھر شکر گزاری کرے۔ میرے خیال میں رضاۓ الہیہ پر راضی رہنا اسی کا نام ہے۔ اگر لباس پھٹا ہو تو شکر گزار رہے مگر نئے لباس کیلئے محنت بھی کرے۔ اور نیا لباس پہن کر پھر شکر گزار رہے۔ اولاد نہ ہو تو خوش رہے۔ ہوتا خوش رہے اور اگر ہو کر مر جائے تو راضی رہے۔ یہی راضی برضاۓ الہیہ ہونا ہے۔ تن بہ تقدیر یہ ہو رہنا کوئی مستحسن کام نہیں ہے۔ سردی تقدیر ہے، اس سے پچافریں میں ہے۔ رضاۓ الہیہ یہ نہیں کہ بندہ سردی سے مر جائے۔ اونٹ کا زانو باندھنا ضروری ہے ورنہ وہ بھاگ جائے گا۔ بر توکل زانوئے اشتہر پسند کا یہ مفہوم ہی مستحسن ہے۔ اسے کھلا چھوڑ دیا توکل نہیں۔ ہاں اسے باندھنا اور اللہ کی حفاظت میں سونپ کر سونا توکل ہے اور اگر پھر بھی بھاگ جائے یا چورا سے لے جائے تو اس پر راضی رہنا، راضی برضا ہونا ہے۔